

## Simon jgħid



Qari K4 Nislet minn dak li naqra l-punti ewlenin billi nidentifika l-kliem, il-frażijiet u s-sentenzi l-aktar importanti.

# Simon jgħid

'*Simon jgħid*' hi logħba li tista' tintlagħab minn tlitt itfal jew iktar. Tista' tintlagħab barra jew ġewwa. Aktar ma jkun hemm tfal fil-logħba, aktar tkun sabiħa, għax iddu aktar. Wieħed mit-tfal ikun Simon waqt li l-bqija tat-tfal se jagħmlu dak li jgħidilhom Simon. Dan il-għaliex Simon irid jagħti istruzzjonijiet lill-bqija tat-tfal u dawn iridu jagħmlu dak li jgħidilhom Simon. Allura jekk Simon jgħid lit-tfal: "Simon jgħid: Aqbżu żewġ qabżiet", it-tfal iridu jaqbżu darbtejn. Iżda jekk Simon ma jgħidx "Simon jgħid" qabel jagħti l-istruzzjoni, it-tfal ma jridux jagħmlu din l-azzjoni għax jitilfu. It-tfal jitilfu wkoll jekk ma jagħmlux l-azzjoni li jgħidilhom Simon sew. Ngħidu aħna, jekk Simon jgħidilhom biex imissu l-ispalla tal-lemin, huma jridu jmissu l-ispalla tal-lemin u mhux tax-xellug biex jibqgħu fil-logħba. Jekk jitilfu, it-tfal joħorġu barra mil-logħba. Il-logħba tkompli sakemm jibqa' l-aħħar tifel li allura jkun obda kull istruzzjoni u għamilha meta suppost.

Dawn li gejjin huma xi eżempji ta' istruzzjonijiet li Simon jista' jagħti:

- Simon jgħid: *Għatti għajnejk.*
- Simon jgħid: *Sabbat sieqek il-leminija mal-art.*
- Simon jgħid: *Imxi pass lura.*
- Simon jgħid: *Ħares lura.*
- Simon jgħid: *Agħlaq għajnejk.*
- Simon jgħid: *Għolli idejk 'il fuq.*
- Simon jgħid: *Čapċap tliet darbiet.*
- Simon jgħid: *Ħares 'il fuq.*
- Simon jgħid: *Ħares 'l isfel.*
- Simon jgħid: *Għatti widnejk!*
- Simon jgħid: *Miss irkopptok tal-lemin.*
- Simon jgħid: *Inżel kokka.*
- Simon jgħid: *Poġgi jdejk it-tnejn ma' qaddek!*



**Taħriġ A: Immarka Veru jew Falz**

		Veru	Falz
1	Il-logħba 'Simon jgħid' tintlagħab gewwa biss.		
2	Il-logħba tista' tintlagħab minn tlitt itfal jew aktar.		
3	It-tfal li ma jobdux l-istruzzjonijiet li jtihom Simon iridu jaqbżu qabża.		

**Taħriġ B: Wieġeb:**

1 Semmi ż-żewġ kažijiet meta t-tfal joħorġu mil-logħba għax jitilfu.

---

---

2 Għaliex il-logħba tista' ma tkunx sabiha jekk ma jkunx hemm daqshekk tħalli fil-logħba?

---

---

3 Kieku inti tippreferi li tkun Simon jew xi ħadd mit-tfal li jagħmel l-azzjonijiet fil-logħba? Għaliex?

---

---

4 Kieku inti Simon, x'taghmel biex ittellef lit-tfal fil-logħba?

---

---

**Taħriġ E: Issa l-pinna f'idejk. Immagina li inti Simon. Ikteb  
għaxar istruzzjonijiet differenti minn dawk li ssemmew fit-test li se  
tagħti lit-tfal fil-logħba.**

---

---

---

---

---

---

---

---

---

---

---

---

---

---

---

---

---

---

